



ಸ್ವಸ್ತಿಶ್ರೀ ರಂಜಿ ಅತಿಬಲ ಗ್ರಂಥಮಾಲೆ ಪ್ರಸ್ತ ೩೮—

॥ ಓಂ ನಮಃ ಶಿವಾಯ ॥

Copyright.

424



20

22



751

ದ್ವಾದಶಾನು ಪ್ರೇಕ್ಷಾ.

ಪ್ರಕಾಶಕರು,  
ಸ್ವಸ್ತಿಶ್ರೀ ರಂಜಿ ಅತಿಬಲ ಮಹಾರಾಜರು.

ಸಹಾಯಕರು,  
ಭುಜ್ಜಪ್ಪ ರಾಮಪ್ಪ ಕುಮಾರಗೌಡ ಬವಟಕೊಪ್ಪ.

೧೯೫೫.

[ ಕೆ. ಎ. ಅಣ್ಣ.

## ಗ್ರಂಥ ಸಹಾಯಕರು.



ಶ್ರೀಮಾನ್ ಬುಜ್ಜಪ್ಪ ರಾಮಪ್ಪ ಕುಮಾರಗೌಡ್ರ ಮುಕ್ಕಾಮ  
ಖನಟಕೊಪ್ಪ ತಾಲೂಕು ಅಧಿಷ್ಠಾ ಜಿಲ್ಲಾ ಬೆಳಗಾಂವ ಇವರು ಖನಟಕೊಪ್ಪ  
ದಲ್ಲಿ ಧರ್ಮಾತ್ಮರಿದ್ದು ಇವರು ಎರಡು ವರ್ಷದ ಹಿಂದೆ ವಸ್ತುವಿಜ್ಞಾನಸಾರ  
ನೆಂಬ ಗ್ರಂಥವನ್ನು ಮಾಡಿಸಿದ್ದಲ್ಲದೆ ಈ ವರ್ಷ ಸ್ವಸ್ತಿ ಶ್ರೀ ೧೦೫ ಮಹಾಬಲ  
ಮಹಾರಾಜರು ವಿವಹಾರಕ್ಕೆಂದು ಖನಟಕೊಪ್ಪಕ್ಕೆ ಹೋದ ಕಾಲಕ್ಕೆ  
ದ್ವಾದಶಾನುಪ್ರೇಕ್ಷಾ ಎಂಬ ಪುಸ್ತಕವನ್ನು ಬಹಳ ಜನರು ಅಪೇಕ್ಷಿಸುತ್ತಾರೆ  
ಅಂದ ಕೂಡಲೆ ಸದರಿ ಬುಜ್ಜಪ್ಪನವರು ಅದರ ಖರ್ಚು ಕೊಡುತ್ತೇನೆಂದು  
ಶೀಘ್ರವಾಗಿ ಶ್ರೀಮಹಾವೀರ ಮುದ್ರಣಾಲಯಕ್ಕೆ ಕಳಿಸಿದರು. ಅದು ಅತಿ  
ಶೀಘ್ರವಾಗಿ ಪ್ರಿಂಟಾಯಿತು. ಇವರಿಗೆ ದೇವರು ಸನ್ಮಂಗಳವನ್ನುಂಟು  
ಮಾಡಲಿ. ನೇಳೆಗೆ ಸರಿಯಾಗಿ ತಯಾರು ಮಾಡಿ ಕೊಟ್ಟ ಶ್ರೀಮಹಾವೀರ  
ಮುದ್ರಣಾಲಯದ ಒಡೆಯರಾದ ಬಿ. ಡಿ. ಚೌಗುಲೆಯವರಿಗೂ ನಮ್ಮ  
ಶುಭ ಆಶೀರ್ವಾದಗಳು.

ಸ್ವಸ್ತಿ ಶ್ರೀ ೧೦೫ ಅತಿಬಲ ಮಹಾರಾಜರು.

# ದ್ವಾದಶಾನು ಪ್ರೇಕ್ಷಾ ಪದ್ಯಾನಲಿ.



ಧಾಟಿ:—ಕೋಲಿನ ಸದದಂತೆ.

ಕೋಲು ಕೋಲಿನಾ ಮಿನಗು ಕೋಲು ಕೋಲಿನಾ| ಕೋಲುನಾಡಿರಿ  
ಜಿನರ ವಚನ ಪಾಡಿರಿ || ೧ || ಅರಿಹಂತ ಸಿದ್ಧರ ಆಚಾರ್ಯಪಾಧ್ಯಾಯರ|  
ಸರ್ವ ಸಾಧುಗಳ ಸಾದ ಪದ್ಮಕೆ ವಂದಿಸಿ || ೨ || ಇನ್ನು ಪೇಳುವೆ ದ್ವಾದಶ  
ಅನುಪ್ರೇಕ್ಷೆಯಾ| ಸಾನುರಾಗದಿಂ ನೀವು ಧ್ಯಾನಿಟ್ಟ ಕೇಳಿರಿ || ೩ || ಅಧ್ಯವ  
ಅಶರಣಾ, ಸಂಸಾರ, ಏಕತ್ವಾ, ಅನ್ಯತ್ವವೂ, ಅಶುಚಿತ್ವ, ಕೇಳಿರೇ || ೪ ||  
ಅಶ್ರವ, ಸಂವರಾ, ನಿರ್ಜರಾ, ಕೇಳಿರೇ | ಲೋಕ ಸ್ವರೂಪಾ ನಿಮಗೆ ಹಗು  
ರದಿ ಪೇಳುವೆನು || ೫ || ಬೋಧಿ ದುರ್ಲಭಾ ಮತ್ತೆ ಧರ್ಮಾನುಪ್ರೇಕ್ಷಾ |  
ಮನ ವಚನ ಕಾಯಾ ಶುದ್ಧಿಯಿಂದಲಿ ಕೇಳಿರೇ || ೬ ||

## ಅಧ್ಯವಾನು ಪ್ರೇಕ್ಷಾ

ಅಧ್ಯವ ಅನುಪ್ರೇಕ್ಷಾ ನಿಮಗೆ ಪೇಳುವೆ ನಾಲಿಸರೇ | ಮೂರು  
ಲೋಕಮೊಳು ದೃಷ್ಟಿಗೋಚರ ವಸ್ತುಗಳು || ೭ || ಶಾಶ್ವತವಲ್ಲವೂ ಇವು  
ಮಾಯದ ಮಾಟಗಳು | ಪುದ್ಗಲ ಪರ್ಯಾಯಾ ನಾನಾರೂಪ ತೋರು  
ವವು || ೮ || ದ್ರವ್ಯ ಶಾಶ್ವತಾಗುಣಗಳ ಪರ್ಯಾಯ ನಾಶವೂ ! ಪುಟ್ಟುತ  
ಬೆಳೆಯುತ ನಾಶವಾಗಿ ಪೋಗುವವು || ೯ || ಇದನ್ನರಿಯದ ಮೂಢಮತಿಗಳೆ  
ಲ್ಲರೂ | ಕಂಡದ್ದೆಲ್ಲವೂ ಶಾಶ್ವತವೆಂದು ತಿಳಿಯುವರು || ೧೦ || ಜನ್ಮವೂ  
ತಾನೆ ಮರಣ ಸಹಿತ ಬಂದಿಹುದೂ | ಯಾವನವು ತಾನೇ ಮುಪ್ಪು ತಂದೇ  
ತೀರುವದು || ೧೧ || ಲಕ್ಷ್ಮೀ ಬಂದವಳೂ ನಾಶವಾಗಿ ಪೋಗುವಳೂ | ಲೋಭಿ  
ಜೀವಗಳು ಇದನು ನಂಬಿ ಕುಳಿತಿಹರು || ೧೨ || ಆಪ್ತ ಇಷ್ಟರು ಪರಿವಾಳೆ  
ಜನರೆಲ್ಲಾ | ಪುತ್ರಪುತ್ರಿಯರೂ ಮತ್ತು ಮಿತ್ರರೆಲ್ಲರೂ || ೧೩ || ಧನ ಧಾನ್ಯ

ಗಳೂ ಮತ್ತು ಆನೆ ಕುದುರೆಗಳೂ | ಮನೆ ಮಾರುಗಳೂ ನಾಶವೆಂದು ತಿಳಿ  
 ಯಿರಲಿ || ೧೪ || ಪಂಚ ಇಂದ್ರಿಯ ಸುಖದ ಸಾಧನೆಗಳೆಲ್ಲ | ಜೀವಕೆ ಆಡಿಸಿ  
 ಕುಣಿಸುತ ಮಾಯವಾಗುವವೂ || ೧೫ || ಅಪ್ಪ ಇಷ್ಟರು ಮತ್ತು ಬೀಗರು  
 ಬಿಜ್ಜರು | ಪತ್ನಿ ಪುತ್ರರು ಇವರು ದಾರಿಕಾರರೂ || ೧೬ || ಆಯು ತೀರಿದ  
 ಕ್ಷಣಕೆ ಇವರು ಎಲ್ಲರೂ ಹೇಳದೆ ಕೇಳದೆ ತಮ್ಮ ದಾರಿ ಹಿಡಿಯುವರು || ೧೭ ||  
 ನಿನ್ನ ದೇಹವು ಕೇಳು ಜೀವರಾಜನೇ | ಹುಳಕು ಕೊಳಕವೂ ದುರ್ಗಂಧ  
 ಇರುವದೂ || ೧೮ || ಉಡಿಸಿ ತೊಡಿಸಿದರೂ ಎಣ್ಣೆ ಬೆಣ್ಣೆ ಹಚ್ಚಿದರೂ |  
 ನಾನಾ ಪಕ್ವಾನ್ನ ತಿನ್ನಿಸಿದರೂ ಸಾಯುವದೂ || ೧೯ || ಹಾಲು ಮೊಸರು  
 ಮತ್ತೆ ತುಪ್ಪ ಸಕ್ಕರೆ | ಹಣ್ಣು ಹಂಪಲ ತಿನ್ನಿಸಿದರೂ ಸಾಯುವದು || ೨೦ ||  
 ಆಯು ತೀರಿದ ಕ್ಷಣಕೆ ನಿಮ್ಮ ದೇಹವೂ | ಹಸೇ ಮಣ್ಣಿನ ಪಾತ್ರೆಯಂತೆ  
 ಕರಗುವದು || ೨೧ || ಲಕ್ಷ್ಮೀಯ ಸ್ಥಿತಿಗತಿಯಾ ಕೇಳು ಅತ್ತ ರಾಜನೆ | ಇಂದ್ರ  
 ಚಂದ್ರರನೂ ಮತ್ತೆ ಚಕ್ರ ಧರರನ್ನೂ || ೨೨ || ನಾರಾಯಣರನ್ನೂ ಪ್ರತಿ  
 ನಾರಾಯಣರನ್ನೂ | ಹೇಳದೆ ಕೇಳದೆ ತಾನು ಬಿಟ್ಟು ಹೋಗುವಳು || ೨೩ ||  
 ಮಂತ್ರ ತಂತ್ರಿಕರಾ ಮತ್ತೆ ಶೂರ ವೀರರಾ | ಕುಲೀನ ಧೀರರನೂ ತಾನು  
 ಬಿಟ್ಟು ತೆರಳುವಳೂ || ೨೪ || ಸಾಪ ಪುಣ್ಯಗಳಾ ಉಪಯಾಗತದ ಫಲ  
 ವೆಂದು | ತಿಳಿಯದ ಮೂಢರು ನನ್ನದೆಂದು ಕುಣಿಯುವರು || ೨೫ || ಹಂಡೆ  
 ಭಾಂಡಿಗಳೊಳ್ ಧನವ ತುಂಬಿ ಇಡುವರು | ಭೂಮಿಯೊಳು ಹೂಳಿಟ್ಟು  
 ತಾವು ಕಾಯುತ ಮಲಗುವರು || ೨೬ || ಹಗಲು ರಾತ್ರಿಯಲ್ಲಿ ತಾವು  
 ಕಾಯುತಲಿರುವರು | ಇವರು ಕಾವಲುಗಾರರೂ ಧನದ ಭೋಗಿಗಳಲ್ಲವೆ  
 || ೨೭ || ಬುದ್ಧಿವಂತರು ತಮಗೆ ಲಕ್ಷ್ಮೀ ಬಂದಾಗ | ದಾನ ಧರ್ಮಮೊಳು  
 ವ್ಯಯ ಮಾಡುತಲಿರಬೇಕು || ೨೮ || ಹಿಂದೆ ಅನಂತ ಜೀವ ರಾಸಿಗಳೆಲ್ಲವೂ |  
 ಲೋಭಕೆ ಬಲಿ ಬಿದ್ದು ದುರ್ಗತಿಗೆ ಇಳಿದವೂ || ೨೯ || ಧನದ ಲೋಭಿಗೆ  
 ಆಹಾರದ ರುಚಿಯಿಲ್ಲ | ರಾತ್ರಿ ಕಾಲಕ್ಕೆ ನಿದ್ರೆ ಇಲ್ಲದೆ ಇರುವನೂ || ೩೦ ||  
 ಇಂಥ ಲೋಭಿಗಳು ತಾವು ತಿನ್ನಲಾರಿಯರು | ಅನ್ಯರು ತಿಂದರೇ ತಾವು ಮರ  
 ಮರ ಮರಗುವರು || ೩೧ || ವಸ್ತ್ರಾಭರಣಗಳಾ ತಾವು ಧರಿಸಲಾರರೂ |  
 ಅನ್ಯರು ಧರಿಸಿದರೆ ಸಂತಾಪ ಬಡುವರು || ೩೨ || ಲೋಭದ ಮಹಿಮೆಯೂ  
 ಬಹು ವಿಚಿತ್ರವಿರುವದೂ | ಜೀವರಾಶಿಗಳಾ ದುರ್ಗತಿಗೆ ಕಳಿಸುವದೂ || ೩೩ ||

ಅತಿ ಲೋಭಿಯೂ ಕಾಳಿಂಗ ಹಾವಾಗಿ | ಧನವನು ಕಾಯುತ ಭೂಮಿ  
ಯೊಳಗೆ ಕೂಡುವದು || ೩೪ || ಮಧ್ಯಮ ಲೋಭಿಯೂ ಹೆಗ್ಗೂಣಾಗಿ  
ಹುಟ್ಟುವದೂ | ಜನರ ಮನೆಗಳ ಗರಗರ ಕೆದರುತ ತಿರುಗುವುದು || ೩೫ ||  
ಕನಿಷ್ಠ ಲೋಭಿಯೂ ಮಂದಿಯ ಧನವನು ಸೆಳೆಯುವನು | ಹಂದಿಯಾಗು  
ವನು ಕೊಳಚೆಯೊಳಗೆ ಮಲಗುವನು || ೩೬ || ಅದರಿಂದ ಜೀವನೇ ಇವು  
ಶಾಶ್ವತವಲ್ಲವೂ | ಲೋಭ ಬಿಡಬೇಕು ದಾನಧರ್ಮಕೆ ಕೊಡಬೇಕು || ೩೭ ||  
ಶುದ್ಧ ಆತ್ಮನು ಧರ್ಮ ನೀವು ತಿಳಿಯಿರಿ | ಧರ್ಮದ ಮರ್ಮವಾ ಅರಿದು  
ಮುಕ್ತರಾಗಿರಿ || ೩೮ ||

## ಅಶರಣಾನು ಪ್ರೇಕ್ಷಾ ೨

ಭವ್ಯ ಆತ್ಮರೇ ನೀವು ಕೇಳಿರಲ್ಲರೂ | ಜೀವರಾಜನಿಗೆ ಆರಾರು ಶಕ  
ಣಿಲ್ಲಾ || ೩೯ || ಮೂರು ಲೋಕದೊಳು ಸುಜ್ಞಾನದಿ ನೋಡಿದರೆ | ಸುರರು  
ನರರು ಹರಿಹರಾದಿಕರೆಲ್ಲರೂ || ೪೦ || ಇಂದ್ರ ಚಂದ್ರರೂ ಬಲಿಭದ್ರಾದಿಕ  
ರೆಲ್ಲರೂ ಮರಣಾಧೀನನೆಂದೂ ಜೈನ ಶಾಸ್ತ್ರ ಪೇಳುವದು || ೪೧ || ಮೂರು  
ಲೋಕದೊಳು ಸಂಸಾರಿ ಜೀವಕ್ಕೆ | ಮರಣು ಹುಲಿಯಂತೆ ಬೆನ್ನು ಹತ್ತೀ  
ಇರುವದು || ೪೨ || ಯಾಂತ್ರಿಕ ಮಂತ್ರಿಕರೂ ಮತ್ತೆ ವೈದ್ಯರೆಲ್ಲರೂ | ಮರಣ  
ಬಂದಾಗ ತಾವು ಸತ್ತೀಹೋಗುವರು || ೪೩ || ಹಿಂದೆ ಅನೇಕಕಾಲ ಸಾಯುತ  
ಬಂದಾರು | ಮುಂದೆ ಅನೇಕ ಕಾಲ ಸಾಯುತ ಹೋಗುವರು || ೪೪ || ಅತಿ  
ಕ್ರೋಧಿಯು ಹುಲಿಯಾಗಿ ಜನಿಸುವನು | ಅತಿ ಮಾನಿಯು ಆನೆ ಒಂಟಿ  
ಯಾಗುವನು || ೪೫ || ಧಾನ್ಯದ ಲೋಭಿಯು ಹಂಚಿನ ಹುಳವನಾಗುವನು |  
ಅತಿ ಕಪಟಿಗಳು ಕರಡಿಯಾಗಿ ಜನಿಸುವರು || ೪೬ || ಮೋಹದಿಂದಲಿ ಜೀವ  
ತಾವೇ ಜನಿಸುವವು | ತಾವೇ ಸಾಯುವವು ಹೀಗೆ ತಿರುಗು ತಿರುಗುವವು  
|| ೪೭ || ನಾರಕ ತಿರಿಯಂಚ ಗತಿಯೊಳಗಣ ಜೀವಕ್ಕೆ | ಮರಣ ತಪ್ಪಿಸಲು  
ಅಂದಲು ಆಗದು || ೪೮ || ಎಂಭತ್ತು ನಾಲ್ಕು ಲಕ್ಷ ಯೋನಿ ಭೇದದೊಳು |  
ಮೋಹಕ ಬಲಿಬಿದ್ದು ಜೀವರಾಸಿ ತಿರುಗುವವು || ೪೯ || ನಿತ್ಯ ನಿಗೋದಾ  
ಮತ್ತೆ ಇತರ ನಿಗೋದಾ | ಏಳೇಳು ಲಕ್ಷ ಯೋನಿ ಭೇದಗಳಿರುವವು || ೫೦ ||  
ಹೃದ್ವಿ ಜಲಾಗ್ನಿ ಮತ್ತೆ ವಾಯು ಕಾಯಿಕ | ಏಳೇಳು ಲಕ್ಷ ಯೋನಿ ಭೇದ

ಗಳಿರುವವು || ೫೧ || ಇಂಥ ಯೋನಿಯೊಳು ಲೋಭಿ ಮೋಹಿ ಜೀವ  
ಗಳು| ಘೋರ ದುಃಖವಾ ತಾವು ಉಣ್ಣುತಿರುವವು || ೫೨ || ವನಸ್ಪತಿಯೊಳು  
ಹತ್ತು ಲಕ್ಷ ಯೋನಿಗಳು | ಅದರೊಳು ಜೀವಗಳು ಹುಟ್ಟುತ ಸಾಯುತ  
ಲಿರುವವು || ೫೩ || ಎರಡು ಮೂರ್ದಾಲ್ಕು ಇಂದ್ರಿಯ ಜೀವರಾಶಿಗಳೂ | ಎರ  
ಡೆರಡು ಲಕ್ಷ ಯೋನಿಯೊಳಗೆ ಇರುವವು || ೫೪ || ಪಾಪದ ಫಲವನ್ನೂ ಅಲ್ಲಿ  
ಭೋಗಿಸುತ್ತಿರುವವು | ಬಿಡಿಸುವರು ಅಲ್ಲಿ ಯಾರೂ ಇಲ್ಲ ಕೇಳಿರೀ || ೫೫ ||  
ದೇವ ನಾರಕಿ ಮತ್ತು ಪಶು ಪಕ್ಷಿಗಳೋಳ್ | ನಾಲ್ಕ್ದಾಲ್ಕು ಲಕ್ಷ ಯೋನಿ  
ಭೇದಗಳಿರುವವು || ೫೬ || ಪಾಪದ ಫಲವನ್ನು ತಾವೇ ಉಣ್ಣುತಿರುವವು |  
ಯಾರಿಗೆ ಯಾರಿಲ್ಲಾ ಎಂದು ತಿಳಿಯರಿ ನೀವೆಲ್ಲಾ || ೫೭ || ಮಾನವ ಗತಿ  
ಯೊಳು ಹದಿನಾಲ್ಕು ಲಕ್ಷವು | ಯೋನಿ ಭೇದಗಳು ಅದರೊಳು ಜೀವ ತಿರು  
ಗುವವು || ೫೮ || ಮೂರು ಲೋಕದೊಳು ಯಾರಿಗೆ ಯಾರೂ ಶರಣಿಲ್ಲಾ |  
ದರ್ಶನ ಜ್ಞಾನವು ಚಾರಿತ್ರ ಶರಣವು || ೫೯ || ಇಂತು ಪೇಳಿದರು ಜಿನರು  
ಸಾರಿ ಜಗಕೆಲ್ಲಾ | ಮರೆಯಬೇಡಿರಿ ಧರ್ಮ ಹಿಡಿದು ನಡೆಯಿರಿ || ೬೦ ||  
ಧರ್ಮದಿಂದಲಿ ಸರ್ವ ಜೀವಕೆ ಸುಖವುಂಟು | ಕರ್ಮದಿಂದಲಿ ಸರ್ವಜೀವಕೆ  
ದುಃಖವು || ೬೧ || ನಂಬಿ ನಡೆದವರೂ ಸಹಜ ಸುಖವ ಕಾಣುವರು |  
ನಂಬದಿದ್ದವರೂ ಘೋರ ದುಃಖ ಉಣ್ಣುವರು || ೬೨ ||

## ಸಂಸಾರಾನು ಪ್ರೆಕ್ಷಾ ೩

ಸಂಸಾರ ವೆಂದರೆ ನಿಮಗೆ ಪೇಳಿ ನಾಲಿಸರಿ| ಇದ್ದ ದೇಹವಂ ತಾನೂ  
ಬಿಟ್ಟು ತೆರಳುವದೂ || ೬೩ || ನೂತನ ದೇಹವ ತಾನೂ ಮುಂದೆ ಧರಿಸು  
ವದೂ | ಮತ್ತೆ ಸಾಯುವದೂ ಮತ್ತೆ ತಾನೇ ಜನಿಸುವದೂ || ೬೪ || ಮೂರು  
ಲೋಕದೊಳು ಜೀವರಾಶಿಗಳೆಲ್ಲವೂ | ತಿರುನೆ ತಿರುಗುವವೂ ಸಂಸಾರ ಚಕ್ರ  
ದೊಳು || ೬೫ || ದ್ರವ್ಯ ಸಂಸಾರಾ ಮತ್ತೆ ಕ್ಷೇತ್ರ ಸಂಸಾರಾ | ಕಾಲ  
ಸಂಸಾರಾ ಭವ ಭಾವ ಸಂಸಾರಾ || ೬೬ || ಪಂಚ ಭೇದಗಳು ಜನ್ಮ ಮರ  
ಣಕೆ ಕಾರಣವು | ಎಂದು ಪೇಳಿದರು ತೀರ್ಥೇಶ್ವರರು ಜಗಕೆಲ್ಲಾ || ೬೭ ||  
ನಾನಾ ದೇಹದೊಳು ಜೀವ ಹುಟ್ಟಿ ಬರುವದು | ಮರಣವಾಗಲು ಮತ್ತೆ  
ಬಿಟ್ಟು ತೆರಳುವವು || ೬೮ || ಮೂರು ಲೋಕದೊಳು ತಿರುಗುವ ಜೀವರಾಶಿ

ಗಳೂ | ನಾಲ್ಕು ಗತಿಯೊಳು ತಾವು ತಿರುಗುತಿರುವವು || ೬೯ || ಪಾಪ  
ಪುಣ್ಯದ ಫಲವ ತಾವು ಭೋಗಿಸುತ | ನಾರಕ ತಿರಿಯಂಚ ದೇವ ಮಾನವ  
ಗತಿಯೊಳು || ೭೦ || ಸುಖ ದುಃಖವ ಭೋಗಿಸುತ ತಿರುಗುವವು | ಪೇಳುವೆ  
ನಾಲಿಸರೀ ಧ್ಯಾನಿಟ್ಟ ಕೇಳಿರೀ || ೭೧ ||

### ನರಕ ಗತಿಯ ದುಃಖ

ಪಾಪದ ಫಲದಿಂದ ಜೀವರಾಶಿಗಳಿಗಲ್ಲ | ನಾರಕ ಭೂಮಿಯೊಳು  
ಆಗುವ ದುಃಖ ಕೇಳಿ || ೭೨ || ಕ್ಷೇತ್ರ ದುಃಖವು ಮತ್ತು ಮಾನಸದುಃಖವು |  
ಪರಕೃತ ದುಃಖವು ಶಾರೀರಿಕ ದುಃಖವು || ೭೩ || ಅಸುರ ಕೃತ ದುಃಖಾ  
ನಾನಾ ವಿಧವಾಗಿರುವದೂ | ಪಂಚ ಪ್ರಕಾರವೆಂದು ಆಗಮ ಪೇಳುವದು || ೭೪ ||  
ಕೊಲೆ ಹುಸಿ ಕಳವು ಪರಸ್ತ್ರೀಯರ ಗಮನವು | ಅತಿ ಲೋಭವು ಮಹಾ  
ಪಾತಕವಿರುವವು || ೭೫ || ಇಂಥಾ ಪಾಪಗಳಾ ಕ್ರೂರತನದಿ ಮಾಡಿದರೆ |  
ನಾರಕ ಭೂಮಿಗೆ ಆ ಜೀವ ಇಳಿಯುವವು || ೭೬ || ಅಲ್ಲಿಯ ದುಃಖಗಳಾ  
ನಿಮಗೆ ಪೇಳುವೆ ನಾಲಿಸಿರೀ | ಅದಿ ಜಿನಪರು ಪೇಳಿದ ವಚನ ನಂಬಿರೀ || ೭೭ ||  
ಜಿನರ ಧರ್ಮವಾ ತಿಳಿಯದ ಮೂಢ ಮತಿಗಳು | ನಾಲ್ಕು ಗತಿಯೊಳು  
ಸದಾ ಪಾಪ ಬೆಳೆಸುವವು || ೭೮ || ಅತಿ ಕ್ರೋಧಿಯು ಅತೀ ಮಾನೀ  
ಮಾಯಾವೀ | ಅತಿ ಕಠೋರೀ ಚಾಡೀ ಹೇಳುತ ತಿರುಗುವರೂ || ೭೯ ||  
ದೇವ ಶಾಸ್ತ್ರದ ನಿಂದಾ ಮಾಡಿದ ಜೀವಗಳು | ನಾರಕ ಭೂಮಿಗೆ ಪಾಪ  
ದಿಂದ ಇಳಿಯುವವು || ೮೦ || ಕೃತಘ್ನ ಜೀವಗಳು ಬಹಳ ದುಃಖ ಶೋಕ  
ಗಳು | ಮರಣಾ ನಂತರ ನಾರಕ ಭೂಮಿಗೆ ಇಳಿಯುವರು || ೮೧ || ಸಮ್ಯ  
ಗ್ದೃಷ್ಟಿಗಳು ಇಂಥಾ ಭಾವ ಮಾಡರು | ವಚನ ಕಾಯದಿಂ ಇಂಥಾ ಕಾರ್ಯ  
ಮಾಡರು || ೮೨ || ಮಿಥ್ಯಾ ದೃಷ್ಟಿಗಳು ಇಂಥ ಕೃತಿಗಳ ಮಾಡುವರು |  
ಅಂತರಂಗದೊಳು ಕುಭಾವ ಬೆಳೆಸುವರು || ೮೩ || ಅದರಿಂದ ನಿಮಗೆ ನಾನು  
ಸಾರಿ ಪೇಳುವೆನು ! ಧ್ಯಾನಿಟ್ಟ ಕೇಳಿರಿ ಅದರ ಸಾರ ತಿಳಿಯಿರಿ || ೮೪ ||  
ನಾರಕ ಭೂಮಿಯೊಳು ಜೀವ ಜನಿಸಿದೊಡನೆಯೆ | ಶೀತ ಉಷ್ಣ ವಾ ತಡೆ  
ಯದೆ ತಳಮಳಿಸುವದು || ೮೫ || ಪುಟ ಚಂಡಿನಂತೆ ಪುಟ ಪುಟದ ಬೀಳು  
ವುದು | ದೇಹವೆಲ್ಲವೂ ಪುಡಿ ಪುಡಿಯಾಗಿ ಹೋಗುವದು || ೮೬ || ಅಲ್ಲಿಯ  
ದೇಹವು ವಿಕೃತ ವಿಕ್ರಾಳ | ದುರ್ಗಂಧ ದೇಹವು ವಿಚಿತ್ರವಾಗಿ ತೋಳು



ವದು || ೮೭ || ಅಲ್ಲಿ ವಾಸಿಸುವ ನಾರಕಿ ಜೀವಿಗಳು | ಹಿಡಿಯಿರಿ ಹೊಡೆಯಿರಿ ಕೊಲ್ಲಿರೆಂದು ಬರುವವು || ೮೮ || ಕ್ರೂರ ಕರ್ಕಶ ಶಬ್ದಗಳನ್ನು ಅಡುವವು | ಎಳೆದು ತರುವವು ಕಿಚ್ಚಿನೊಳಗೆ ಹಾಕುವವು || ೮೯ || ಪೂರ್ವ ಭವದ ವೈರ ನೆನಪು ಮಾಡುವವು | ಹಿಂದೆ ಮಾಡಿದ ಫಲವೆಂದು ಹೇಳುವವು || ೯೦ || ಅವರ ದೇಹದ ತುಂಡು ತುಂಡು ಮಾಡುವವು | ಕೇವಲ ಕುಂಡದೊಳು ಹಾಕಿ ಕುದಿಸುವವು || ೯೧ || ಪೂರ್ವ ಭವದೊಳು ಮಾಂಸ ತಿಂದಫಲವೆಂದು | ಹೇಳುತ ಕೇಳುತ ಕುಣಿಯುತ ತಾವು ತಿನ್ನುವವು || ೯೨ || ಪಾಪಿ ಜೀವಗಳು ಅಲ್ಲಿ ಅಳುತ ಕರೆಯುತ | ಕಣ್ಣೀರು ಸುರಿಸುತ ಬಹು ದುಃಖಿಯಾಗುವವು || ೯೩ || ಮತ್ತೆ ನಾರಕರು ದರ ದರ ಎಳೆದು ತರುವರು | ಕಾಯ್ದ ಎಣ್ಣೆಯೊಳು ಹಾಕಿ ಕುಣಿಯುತ ನಿಲ್ಲುವರು || ೯೪ || ಹೀಗೇಕೆ ಎಂದು ದುಃಖಿ ಜೀವಗಳೆಲ್ಲವೂ | ಕೈ ಮುಗಿದು ಕೇಳಲು ತಾವು ಪೇಳುತಿರುವವೂ || ೯೫ || ಹಿಂದಿನ ಭವದೊಳು ನೀವು ದಯಾ ಇಲ್ಲದೇ | ಅನೇಕ ಜೀವಿಗಳಾ ಸುಟ್ಟ ಫಲ ಎಂದೆನ್ನುವರು || ೯೬ || ಮತ್ತೆ ನಾರಕರು ಕರಗಸೆವನ್ನು ತಂದು | ನೆತ್ತಿಯ ಮೇಲಿಟ್ಟು ಕರಕರ ಕೊರೆಯುತ್ತಿರುವರು || ೯೭ || ಹಿಂದಿನ ಭವದೊಳು ನೀವು ಜ್ಞಾನವಿಲ್ಲದೇ | ಗಂಡರ ಹೆಂಡರ ಸೆರಗ ಹರಿಸಿದ ಫಲವೆಂದು || ೯೮ || ಉಕ್ಕಿನ ಕಂಬವ ತಾವು ಕಾಯಿಸಿ ನಿಲಿಸುವರು | ನಾರಕರನು ತಂದು ಅಪ್ಪಿಕೊಳ್ಳಲು ಹಚ್ಚುವರು || ೯೯ || ಹಿಂದಿನ ಭವದೊಳು ವ್ಯಭಿಚಾರದ ಫಲವೆಂದು | ಕೂಗಿ ಹೇಳುವವು ಕುಣಿದಾಡಿ ನಿಲ್ಲುವವು || ೧೦೦ || ಹಾವು ಜೇಳಾಗಿ ಮೈಯಲ್ಲ ಹರಿಯುವವು | ಹೆದ್ದು ಕಾಗ್ಯಾಗಿ ನಿನ್ನ ಮಾಂಸ ಹರಿಯುವವು || ೧೦೧ || ಹಿಂದಿನ ಭವದೊಳು ಚಾಡಿ ಹೇಳಿದ ಫಲವೆಂದು | ನೆನೆಪು ಮಾಡುವವು ಕೂಗಾಡಿ ಕುಣಿಯುವವು || ೧೦೨ || ಹಿಂದಿನ ಭವದೊಳು ಮಾಡಿದ ಋಣ ಹೆತ್ಯಾವೈರ | ಅವಧಿ ಜ್ಞಾನದಿಂ ಅವರಿಗೆ ಹೇಳಿ ಹೊಡೆಯುವವು || ೧೦೩ || ಈ ಪರಿ ದುಃಖವು ನರಕದೊಳಗೆ ಕೇಳಿರಿ | ಅನಂತ ಭೇದಗಳು ಅರು ಬಣ್ಣ ಸ ಬಲ್ಲರು || ೧೦೪ || ಭವ್ಯ ಜೀವಿಗಳ ಬೋಧನಾರ್ಥ ನಾನಿಂದು | ಹೆಗ್ಗುರದಿ ಪೇಳಿದೆ ನೀವು ಸಹಜ ತಿಳಿಯಿರಿ || ೧೦೫ || ಇಂಥಾ ಪಾಪಗಳಾ ನೀವು ಬಿಟ್ಟು ನಡೆದರೆ | ಸರ್ವಾತ್ಮಗಳಿಗೆ ಸಹಜ ಸುಖವೆಂದರಿಯಿರಿ || ೧೦೬ ||

## ತಿರಿಯಂಚ ಗತಿಯ ದುಃಖ.

ಕಪಟ ಜೀವಗಳೂ ತಿರಿಯಂಚ ಗತಿಯಲ್ಲಿ | ಹೋಗಿ ಜನಿಸುವವು  
ನಾನಾ ದುಃಖ ಉಣ್ಣುವವು || ೧೦೭ || ಮನಸಿನೊಳಗೊಂದು ಮತ್ತೆ ವಚನ  
ದೊಳಗೊಂದು | ಕಾಯದೊಳಗೊಂದು ಭೇದ ಹೀಗೆ ವಕ್ರದಿಂದಲಿ || ೧೦೮ ||  
ಮಿಥ್ಯಾ ದೃಷ್ಟಿಗಳು ಹೀಗೆ ನಿತ್ಯ ಮಾಡುವವು | ತಿರಿಯಂಚ ಗತಿಗೆ ತಾವು  
ಹೋಗಿ ಬೀಳುವವು || ೧೦೯ || ಪಶು ಪಕ್ಷಿಗಳು ಮತ್ತೆ ಕ್ರಿಮಿ ಕೀಟಕವು |  
ಆಗಿ ಜನಿಸುವವು ಘೋರ ದುಃಖ ಉಣ್ಣುವವು || ೧೧೦ || ತಾಡನ ಭೇದನ  
ಮತ್ತು ಭೇದನ ಮಾರನ | ಅದಿ ದುಃಖಗಳ ತಾವು ಸಹಿಸುತಲಿರುವವು  
|| ೧೧೧ || ತಾವು ಮಾಡಿದ ತಮ್ಮ ಪಾಪವ ಫಲದಿಂದೇ | ಅಸಹ್ಯ ದುಃಖ  
ವನೂ ತಾವು ಸಹಿಸುತ್ತಿರುವವು || ೧೧೨ || ಕ್ರೂರ ಮಾನವರು ಪಶುಗಳ  
ಹಿಡಿದು ತರುವರು | ಕುತ್ತಿಗೆ ಕೊಯ್ಯುವರು ತಾವು ಕುದಿಸಿ ತಿನ್ನುವರು || ೧೧೩ ||  
ಚರ್ಮ ಸುಲಿಯುವರು ವಾದ್ಯ ಮಾಡಿ ಪೊಡೆಯುವರು | ಇದೇ ಧರ್ಮ  
ವೆಂದು ಲೋಕಕ್ಕೆ ಸಾರಿ ಹೇಳುವರು || ೧೧೪ || ಚಂಡಿ, ಚಾಮುಂಡಿ,  
ದುರ್ಗಿ, ಮಾರಿ ಗುಡಿಯಲ್ಲಿ | ಪಶುಗಳ ಕೊಯ್ಯುವರು ತಮ್ಮ ಧರ್ಮವೆನ್ನು  
ವರು || ೧೧೫ || ಕ್ರೂರ ಪಶುಗಳು ಅಲ್ಲಿ ಕೊಂದು ತಿನ್ನುವವು | ಒಂದರ  
ನ್ನೊಂದೊಂದು ನುಂಗಿ ನೀರ ಕುಡಿಯುವವು || ೧೧೬ || ಕಾಲ ಕಾಲಕ್ಕೆ  
ಅನ್ನ ನೀರು ಇಲ್ಲದೆ | ಹೊಡಿ ಹೊಡೆಯುವರು ಬಹು ದುಃಖ ಕೊಡುವರು  
|| ೧೧೭ || ರೋಗ ಬಂದರೇ ಅಲ್ಲಿ ಆರೂ ನೋಡರು | ಘೋರ ದುಃಖವಾ  
ತಾವೇ ಭೋಗಿಸುತ್ತಿರುವವು || ೧೧೮ || ಜಲಚರವಾದರೆ ಜಾಲ ಹಾಕಿ ಹಿಡ್ಡಿ  
ಯುವರು | ಕುಂಠ ಇಲ್ಲದೆ ತಾವು ಕೊಂದು ತಿನ್ನುವರು || ೧೧೯ || ಪಕ್ಷಿಗಣ  
ದೊಳು ಹೋಗಿ ಜೀವ ಜನಿಸಿದರೇ | ಬಿಲ್ಲು ಬಾಣಗಳಿಂ ಕೊಂದು ಹಾಕು  
ವರು || ೧೨೦ || ರೆಕ್ಕೆ ಕಿತ್ತವರು ಮತ್ತೆ ಗೋಣ ಕೊಯ್ಯುವರು | ತತ್ತಿ  
ಒಡೆಯುವರು ಮತ್ತೆ ತಿಂದು ಬಿಡುವರು || ೧೨೧ || ಕಪಟಾಚಾರದ ಫಲವು  
ಹೀಗೇ ತಿಳಿಯಿರಿ | ಲೋಕದೊಳಗೆಲ್ಲಾ ಪ್ರತ್ಯಕ್ಷ ನೋಡಿರೇ || ೧೨೨ ||  
ಆಗಮ ಪ್ರಮಾಣಾ ಮತ್ತು ಅನುಭವ ಪ್ರಮಾಣಾ | ತಿಳಿದು ನಡೆಯಿರೇ  
ವೋಕ್ಷ ಮಾರ್ಗ ಹಿಡಿಯಿರೇ || ೧೨೩ || ಇಂತು ಪೇಳಿದರು ತೀರ್ಥೇಶ್ವರರು |  
ಸತ್ಯ ಮಾರ್ಗವಿ ಪಿಡಿದು ನೀವು ನಡೆಯಿರೇ || ೧೨೪ ||

## ಮಾನವ ಗತಿಯ ದುಃಖ

ಮಾನವ ಗತಿಯೊಳು ಜೀವಕೆ ಆಗುವ ದುಃಖವಾ | ಕ್ರಮದಿಂಪೇಳುವೆ  
ನೀವು ಧ್ಯಾನಿಟ್ಟು ಕೇಳಿರಿ || ೧೨೫ || ಪಾಪೋದಯದಿಂದೆ ಕೇಳಿರಿ ಜೀವ  
ರಾಜನೇ | ನಾನಾ ದುಃಖಗಳು ಮಾನವ ಗತಿಯೊಳು || ೧೨೬ || ಗರ್ಭದೊಳ  
ಗಿರಲು ಗರ್ಭಪಾತ ಮಾಡುವರು | ಗರ್ಭ ದಹಿಸುವರು ಭೇದನ ಭೇದನ  
ಮಾಡುವರು || ೧೨೭ || ಯೋನಿಯೊಳಗಿಂದೇ ಹೊರಗೆ ಬರುವ ಕಾಲಕೆ |  
ಆಗುವ ದುಃಖವಾ ಪೇಳಲಸದಳವೆಂದರು || ೧೨೮ || ಗರ್ಭದೊಳಗೆ ನವ  
ಮಾಸವಿರುವಾಗ | ತಾಯಿಯ ಗರ್ಭದೊಳು ದುರ್ಗಂಧದೊಳಿರುವವು || ೧೨೯ ||  
ಬಾಲ ತನದಲಿ ತಂದೆ ತಾಯಿ ತೀರಿದರೆ | ಯಾಚನೆ ಮಾಡತ ಜೀವ ತಿರು  
ಗುತಿರುವವು || ೧೩೦ || ಮನೆ ಮನೆ ತಿರುಗುವವು ಮತ್ತೆ ಬೈಸಿಕೊಳ್ಳುವವು |  
ಮುಂದೆ ಹೋಗುವವು ದೀನತನದಿ ಬೇಡುವವು || ೧೩೧ || ಅನ್ನ ವಸ್ತ್ರಗಳು  
ಇಲ್ಲದೆ ಪಾಪಿ ಜೀವಗಳು | ಮೋಹದಿಂದಲಿ ಮತ್ತೆ ಪಾಪ ಮಾಡುವವು  
|| ೧೩೨ || ಸಮ್ಯಕ್ತ್ವ ಸಹಿತ ಪುಣ್ಯ ಮಾಡುವ ಜೀವಗಳು | ಸಿಗುವದು  
ದುರ್ಲಭಾ ಎಂದು ಜಿನರು ಪೇಳಿದರು || ೧೩೩ || ಪುಣ್ಯವಂತರಿಗೂ ಪಾಪ  
ಉದಯವಾದಾಗ | ಘೋರ ದುಃಖಗಳೂ ತಾನೇ ಬಂದೇ ಭೋಗಿಸವು || ೧೩೪ ||  
ರಾಮ ಪಾಂಡವರೂ ಶೀತಾ ಅಂಜನಾ ಆದಿ | ನರ ನಾರಿಯರಾ ಚರಿತ್ರ  
ನೀವು ನೋಡಿರಿ || ೧೩೫ || ಅನೇಕ ಜೀವಗಳೂ ಹೆಂಡರಿಲ್ಲದ ದುಃಖಿಯೂ |  
ಹೆಂಡರಿದ್ದರೆ ಮಕ್ಕಳಿಲ್ಲದ ದುಃಖವು || ೧೩೬ || ಮಕ್ಕಳಿದ್ದರೆ ಧನ ಧಾನ್ಯದ  
ಚಿಂತೆಯು | ಧನ ಧಾನ್ಯವಿದ್ದರೆ ನಾನಾ ರೋಗದ ಚಿಂತೆಯು || ೧೩೭ ||  
ಮಕ್ಕಳಿಲ್ಲೆಂದು ನಾರಿಗೆ ಚಿಂತೆಯು | ಮಕ್ಕಳಾದರೆ ಸತ್ತಾರೆಂಬುವ ಚಿಂತೆಯು  
|| ೧೩೮ || ಸತ್ತು ಹೋದರೆ ಹಗಲಿರುಳು ಅಳುವರು | ಯಾರಿಗೆ ಯಾರಿಲ್ಲಾ  
ಅಂಬುವ ಜ್ಞಾನವಿಲ್ಲದೇ || ೧೩೯ || ಪಾಪ ಪುಣ್ಯಗಳಾ ವಹಿಮೆ ನಿವ.ಗೆ  
ಪೇಳುವೆ ! ಧ್ಯಾನಿಟ್ಟು ಕೇಳಿರಿ | ಅದರ ಮರ್ಮ ತಿಳಿಯಿರಿ || ೧೪೦ ||  
ಸಧನನಿದ್ದರೂ ಒಮ್ಮೆ ನಿರ್ಧನನಾಗುವನು | ರಾಜನಿದ್ದವನೂ ಒಮ್ಮೆ ದಾಸ  
ನಾಗುವನು || ೧೪೧ || ಸೇವಕನಿದ್ದವನೂ ಒಮ್ಮೆ ರಾಜನಾಗುವನು | ಪಾಪ  
ಪುಣ್ಯಗಳಾ ಉದಯದ ಫಲವು ತಿಳಿಯಿರಿ || ೧೪೨ || ಮಿತ್ರ ತಾನೊಮ್ಮೆ  
ಶತ್ರುನಾಗಿ ನಿಲ್ಲುವನು | ಶತ್ರು ತಾನೊಮ್ಮೆ ಮಿತ್ರನಾಗಿ ತೋರುವನು || ೧೪೩ ||

ಹೆಂಡತಿ ತಾನೊಮ್ಮೆ ಪತಿಯ ಕೊಲ್ಲಲು ಬಯಸುವಳು | ಪತಿಯು  
ತಾನೊಮ್ಮೆ ಹೆಂಡತಿಯ ಕೊಲ್ಲುವನು ||೧೪೪|| ತಾಯಿ ತಾನೊಮ್ಮೆ ಮಗನೇ  
ಕೊಲ್ಲಲಿಚ್ಛಿಸಳು | ಪುತ್ರ ತಾನೊಮ್ಮೆ ತಾಯಿಯ ಕೊಂದು ಹಾಕುವಳು  
|| ೧೪೫ || ಬಂಧು ಬಾಂಧವರು ಧನದ ಲೋಭದಿಂದಲಿ | ಕಲಹ ಮಾಡು  
ವರು ದ್ವೇಷ ಬೆಳೆಸಿ ನಿಲ್ಲುವರು || ೧೪೬ || ಕರ್ಮೋದಯವ ಫಲಗಳು  
ವಿಚಿತ್ರ ಇರುವವು | ಸೂಕ್ಷ್ಮ ದೃಷ್ಟಿಯಿಂ ನೀವು ನೋಡಿ ನಡೆಯಿರಿ ||೧೪೭||  
ಪಾಪ ಪುಣ್ಯದ ಕರ್ಮದ ಮರ್ಮ ತಿಳಿಯಿರಿ | ಸುಖ ದುಃಖಗಳೂ ಸಾಲಾಗಿ  
ಬರುವವು ||೧೪೮|| ಜ್ಞಾನ ಜೀವಗಳೂ ಸುಖ ದುಃಖ ಬಂದಾಗ | ಹರುಷ  
ವಿಷಾದಾ ತಾವು ಮನ್ನಿಸದಿರುವರು || ೧೪೯ || ಸಮತಾ ಭಾವವೇ ಸತ್ಯ  
ಧರ್ಮವೆಂಬುವದು | ಜಿನರು ಪೇಳಿದರು ನೀವು ನಂಬಿ ನಡೆಯಿರಿ || ೧೫೦ ||

### ದೇವಗತಿಯ ದುಃಖ

ಪುಣ್ಯೋದಯದಿಂದೇ ಕೆಲವು ಜೀವ ರಾಶಿಗಳು | ಸ್ವರ್ಗ ಸೇರಿದರೂ  
ಅಲ್ಲಿ ಮಾನಸ ದುಃಖವು ||೧೫೧|| ಬುದ್ಧಿ ಸಂಪನ್ನ ದೇವಗಣವನ್ನು ಕಂಡು |  
ಕಿಲ್ಮಿಷ ದೇವರು ಮರಮರ ಮರಗುತಿರುವವು || ೧೫೨ || ಮರಣ ಕಾಲಕ್ಕೆ  
ವಸ್ತ್ರಾಭರಣ ಬಾಡಲು | ಆರು ತಿಂಗಳು ದುಃಖದಿಂದೇ ಬಳಲುವವು ||೧೫೩||  
ಇಷ್ಟ ವಿಯೋಗಾ ಮತ್ತೆ ಅನಿಷ್ಟ ಸಂಯೋಗಾ | ದೇವಗಣಗಳಿಗೆ ಅಲ್ಲಿ  
ಕಾಡುತಿರುವದೂ || ೧೫೪ || ಆಯು ತೀರಿದ ಮೇಲೆ ಸ್ವರ್ಗ ಬಿಡುವವು |  
ದುರ್ಗತಿಯೊಳು ತಾವು ಬಂದು ಬೀಳುವವು || ೧೫೫ || ನಾಲ್ಕು ಗತಿಯೊಳು  
ಹೀಗೆ ದುಃಖವಿರುತಿರಲು | ಮೋಹಿ ಜೀವಗಳು ಮತ್ತೆ ಅದನೇ ಬಯಸು  
ವವು || ೧೫೬ || ಅಸಾರ ಸಂಸಾರಾ ಇದು ದುಃಖದ ಭಾಂಡಾರಾ |  
ಜ್ಞಾನೀಜೀವಗಳು ಇದನು ತಿಳಿದು ಬಿಡಬೇಕು || ೧೫೭ || ಇದನ್ನರಿದವರು  
ದುರ್ನೋಹ ಬಿಡಬೇಕು | ನಿಮ್ಮ ಮನವನ್ನು ನೀವು ನಿರ್ಮಲ ಇಡಬೇಕು  
||೧೫೮|| ವಿಭಾವ ಬಿಡಬೇಕು ಮತ್ತು ಸ್ವಭಾವ ಹಿಡಬೇಕು | ತೀರ್ಥಶ್ವರರು  
ಹೀಗೆ ಜಗಕೆ ಹೇಳಿದರು ||೧೫೯||

### ಏಕತ್ವಾನು ಪ್ರೇಕ್ಷಾ ಳ

ತಾವು ಮಾಡಿದ ಪಾಪ ಪುಣ್ಯದ ಫಲಗಳಾ | ಜೀವ ರಾಶಿಗಳೂ ತಾವೇ  
ಭೋಗಿಸುತ್ತಿರುವವು ||೧೬೦|| ಇಲ್ಲಿಯ ದೇಹವ ತಾವು ಬಿಟ್ಟು ತೆರಳುವವು |

ಅಲ್ಲಿ ಮತ್ತೊಂದು ದೇಹ ಹೊತ್ತು ನಿಲ್ಲುವವು ||೧೬೧|| ಪಾಪದ ಫಲದಿಂದಲೇ  
ಅಲ್ಲಿ ದುಃಖಿಯಾಗುವರು| ಮಾನಸ ತಾಪದಿಂದ ಅಲ್ಲಿ ಬಳಲುತ್ತಿರುವರು||೧೬೨||  
ಮರಣ ಕಾಲಕ್ಕೆ ನೀನೋರ್ವನೆ ಜೀವನೆ | ಜನನ ಕಾಲಕ್ಕೆ ನೀನೋರ್ವನೆ  
ಜೀವನೇ ||೧೬೩|| ಪಾಪ ಮಾಡುವನು ನೀನೋರ್ವನೆ ಜೀವನೆ | ಆ ಪಾಪದ  
ಫಲವನ್ನು ಭೋಗಿಸಬೇಕು ಓರ್ವನೆ || ೧೬೪ || ನಾನಾ ಗತಿಯೊಳು ನಾನಾ  
ದೇಹಗಳಾ ಧರಿಸಿ | ಸುಖ ದುಃಖಗಳಾ ಭೋಗಿಸುವಿ ಜೀವನೇ || ೧೬೫ ||  
ಇಂದ್ರ ಪ್ರತಿ ಇಂದ್ರಾ ಚಕ್ರಿ ಅರ್ಧ ಚಕ್ರಿಗಳಾ| ಸ್ಥಾನ ಮಾನಗಳೂ ಪುಣ್ಯದ  
ಫಲವು ತಿಳಿಯಿರಿ || ೧೬೬ || ಮೂರು ಲೋಕದೊಳು ಜೀವಕೆ ಯಾರಿಗೆ  
ಯಾರಿಲ್ಲಾ | ತಮ್ಮ ಕರ್ಮವಾ ತಾವೇ ಭೋಗಿಸುತ್ತಿರುವವು || ೧೬೭ || ದಶ  
ಲಕ್ಷಣ ಧರ್ಮಾ ಜೀವಕೆ ಶರಣವು | ಧರ್ಮದಿಂದಲೇ ಮುಕ್ತಿ ಸದನ ಸೇರು  
ವನು || ೧೬೮ || ಜೀವನೋರ್ವನೇ ಆತ್ಮಯೋಗ ಮಾಡಿದರೆ ಮುಕ್ತಿಸುಖ  
ವನು ತನ್ನ ತಾನೇ ಭೋಗಿಸುವಾ || ೧೬೯ || ಸರ್ವಾದರದಿಂದ ನೀವು ಹೀಗೆ  
ತಿಳಿಯಿರಿ | ಲೋಕದ ಭೋಗವೂ ಮಾಯದ ಮಾಟ ಇರುವದೂ ||೧೭೦||

### ಅನ್ಯತ್ವಾನು ಪ್ರೇಕ್ಷ್ಯಾ ೫

ಭವ್ಯರು ಕೇಳಿರೀ ಮೂರು ಲೋಕದ ವೈಭವಾ| ಆತ್ಮ ಸ್ವರೂಪದಿಂದ  
ಭಿನ್ನ ಇರುವದು || ೧೭೧ || ಮೂರು ಲೋಕದ ಘೋರ ದುಃಖವೆಲ್ಲವೂ |  
ಆತ್ಮನ ವಿಸರ್ಜಿತ ಎಂದು ತಿಳಿಯಿರಿ ಎಲ್ಲರೂ ||೧೭೨|| ಆದರದಿಂದಲಿ ಸರ್ವ  
ಬಾಹ್ಯವ ತಿಳಿಯಿರಿ | ಆತ್ಮಧ್ಯಾನದೊಳು ನೀವು ನಿಮಗ್ನರಾಗಿರಿ ||೧೭೩||  
ಹೀಗೆ ಪೇಳಿದರು ತೀರ್ಥೇಶ್ವರರು ಜಗಕೆಲ್ಲ | ಕೇಳಿದ ಜೀವಗಳು ತಾವು  
ಮುಕ್ತರಾದರು || ೧೭೪ || ಕೇಳಿದ ಜೀವ ಭವ ಭ್ರಮೆಯೊಳಿರುತಿಹವು |  
ನಾಲ್ಕು ಗತಿಯೊಳು ಗರಗರ ತಿರುಗುತ್ತಿರುತಿಹವು ||೧೭೫||

### ಅಶುಚಿತ್ವಾನು ಪ್ರೇಕ್ಷ್ಯಾ ೬

ಸರ್ವ ದುರ್ಗಂಧ ನಿನ್ನ ದೇಹ ಇರುವದು|ಕ್ರಿಮಿ ಕೀಟಕದ ಮನೆಯು  
ತಾನೇ ಆಗಿಹುದು ||೧೭೬|| ಎಲುವಿನ ಹಂದರಾ ಮೇಲೆ ನರಗಳ ಪಿಂಜರಾ|  
ಮಾಂಸದ ಪಿಂಡವು ನಿನ್ನ ದೇಹ ತುಂಬಿಹುದು ||೧೭೭|| ಮಲದ ಕುಂಡವೂ

ಹಸಿ ತೊಗಲಿನ ತಿದಿಯು ತಾನೇ ಆಗಿಹುದು || ೧೧೫ || ಮೈ ತುಂಬೆಲ್ಲಾ  
ಹುಲ್ಲು ತಾನೇ ಬೆಳೆದಂತೆ | ಕೇಶ ಬೆಳೆದಿಹುದು ವಿಚಿತ್ರ ಸೋಗು ನೋಡಿರಿ  
|| ೧೧೬ || ಉತ್ತಮೋತ್ತಮಾ ರಸ ವಸ್ತುಗಳೆಲ್ಲವೂ | ನಿನ್ನ ದೇಹವೂ  
ದುರ್ಗಂಧ ಮಾಡುವದು || ೧೧೭ || ಇಂಥ ದೇಹಕ್ಕೆ ಮೂಢಮತಿಗಳೆಲ್ಲರು |  
ವಸ್ತ್ರಾಭರಣಾ ಹಾಕಿ ನನ್ನದೆನ್ನುವರು || ೧೧೮ || ಹುಚ್ಚು ಮಾನವರೂ  
ಅವರು ಮಿಥ್ಯಾದೃಷ್ಟಿಗಳು | ದೇಹದ ಮೋಹದಿಂದ ದುರ್ಗತಿಗೆ ಇಳಿಯುವರು  
|| ೧೧೯ || ದೇಹದ ಮೇಲಿನ ಪ್ರೀತಿ ತಾವು ಬಿಡಬೇಕು | ಪರದೇಹದ ಮೇಲೆ  
ವಿರಕ್ತ ಭಾವ ಇರಬೇಕು || ೧೨೦ || ಇದರಿಂದ ನಿಮಗೆ ಮುಕ್ತಿಪಡವು  
ದೊರೆಯುವದು ಜಗದ್ಗುರುಗಳು ಹೀಗೆ ಜಗಕೆ ಹೇಳಿದರು || ೧೨೧ ||

## ಆಶ್ರವಾನು ಪ್ರೇಕ್ಷಾ ೭

ಮನ ವಚನ ಕಾಯಾ ಯೋಗ ಶಕ್ತಿಯಿಂದ | ಮೋಹೋದಯದಿಂದೇ  
ಜೀವಕೆ ಕರ್ಮ ಬರುವವೂ || ೧೨೨ || ಮಿಥ್ಯಾಭಾವದಿಂದ ಜೀವಕೆ ನಿಷ್ಕರ  
ಕರ್ಮವೂ | ಅನೇಕ ವಿಧವಾಗಿ ತಾವು ಬಂದು ಬೀಳುವವೂ || ೧೨೩ ||  
ತೀವ್ರ ಮೋಹದಿಂದ ಕ್ರೂರ ಕರ್ಮವಾಗುವವೂ | ಮಂದ ಮೋಹದಿಂದ ಪುಣ್ಯ  
ಕರ್ಮವಾಗುವವು || ೧೨೪ || ಪುಣ್ಯ ಸಂಚಯದಾ ಮಾರ್ಗ ನಿಮಗೆ ಸೇಳು  
ವೆನು | ಧ್ಯಾನಿಟ್ಟು ಕೇಳಿರಿ ಮುಂದೆ ಹಾಗೆ ನಡೆಯಿರಿ || ೧೨೫ || ಹಿತ  
ಮಿತ ವಚನವು ಮತ್ತೆ ಕ್ಷಮಾ ಧರಿಸುವರು | ದುರ್ಜನರ ದುರ್ವಚನಾ  
ತಾನು ಸಹನ ಮಾಡುವದು || ೧೨೬ || ಸರ್ವ ಜೀವಿಗಳೊಳ್ ಗುಣ ಗ್ರಹಣ  
ಧರಿಸುವದು | ಇಂಥ ಜೀವಿಗಳು ಸಹಜ ಪುಣ್ಯ ಮಾಡುವವು || ೧೨೭ ||  
ಪಾಪಿ ಜೀವಿಗಳಾ ಲಕ್ಷಣ ನಿಮಗೆ ಸೇಳುವೆನು | ಧ್ಯಾನಿಟ್ಟು ಕೇಳಿರಿ ಜಾಗೃತೆ  
ಯಿಂದ ನಡೆಯಿರಿ || ೧೨೮ || ತಮ್ಮ ಆತ್ಮನಾ ತಾವೇ ಹೊಗಳಿಕೊಳ್ಳುವರು |  
ಪೂಜ್ಯ ಪುರುಷರೊಳು ದೋಷ ಹುಡುಕುತ್ತಿರುವರು || ೧೨೯ || ಬಹುಕಾಲ  
ತಾವು ದ್ವೇಷ ಧಾರಣೆ ಮಾಡುವರು | ಇಂಥ ಜೀವಗಳು ಸಹಜ ಪಾಪ  
ಮಾಡುವರು || ೧೩೦ || ಇದನೆಲ್ಲ ತಿಳಿದು ಭವ್ಯ ಜೀವರಾಶಿಗಳು ಉಪಶಮ  
ಭಾವದಿಂದ ತಾವು ಕಾಲ ಕಳೆಯುವರು || ೧೩೧ || ಇಂಥ ಜೀವಗಳೇ ಮೋಕ್ಷ  
ಮಾರ್ಗ ತಿಳಿದವರು | ನುಡಿದು ನಡೆಯುವರು ತಾವು ಮೋಕ್ಷ ಕಾಣು  
ವರು || ೧೩೨ ||

## ಸಂವರಾನು ಪ್ರೇಕ್ಷಾ ೮

ಭವ್ಯ ಜೀವಗಳೇ ಸಂವರಾನು ಪ್ರೇಕ್ಷೆಯಾ| ಧ್ಯಾನಿಟ್ಟು ಕೇಳಿರಿ ಶುದ್ಧ  
ಗತಿಯ ಪಡೆಯಿರಿ ||೧೯೬|| ದೇಶ ವೃತಗಳೂ ಮತ್ತೆ ಮಹಾ ವೃತಗಳೂ |  
ಕಷಾಯ ಜೈಸುವದೂ ಜೀವಕೆ ಸಂವರೆ ಕೇಳಿರಿ || ೧೯೭ || ಕುಯೋಗ  
ಭಾವನಾ ತಾವು ತಡೆದು ನಿಲಿಸುವರು | ಕರ್ಮ ಸಂವರೆಯೂ ಎಂದು  
ಜಿನರು ಪೇಳಿದರು ||೧೯೮|| ಗುಪ್ತಿ ಸಮಿತಿಯಾ ನಿತ್ಯ ಪಾಲಿಸುತಿರುವದು|  
ದಶಭರ್ಮಾನು ಪ್ರೇಕ್ಷಾ ನಿತ್ಯ ಭಾವಿಸುತಿರುವದು ||೧೯೯|| ಮೂರು ಗುಪ್ತಿ  
ಗಳು ಯೋಗ ನಿರೋಧ ಮಾಡುವವು | ಐದು ಸಮಿತಿಗಳು ಪ್ರಮಾದ ನಾಶ  
ಮಾಡುವವು ||೨೦೦|| ಪರಿಷಹ ಉಪಸರ್ಗಾ ತಾನು ಸಹನ ಮಾಡುವದು|  
ಹಸಿವು ತೃಷೆಗಳು ತಾನು ತಡೆದು ನಿಲ್ಲುವದು ||೨೦೧|| ಶ್ರಾವಕ ಮನಿಗಳು  
ತಾವು ಉಪಶಮ ಭಾವದಿಂದ | ಕರ್ಮ ಸಂವರೆಯ ನೀವು ನಿತ್ಯ ಮಾಡು  
ವದು || ೨೦೨ || ವೀತರಾಗದಲಿ ತಾವು ನಿಂತು ನೋಡಿದರೆ | ರಾಗದ್ವೇಷ  
ಗಳು ತಾನೇ ಲೋಪವಾಗುವವು || ೨೦೩ || ಆತ್ಮ ಧ್ಯಾನವು ನಿರ್ವಿಕಾರ  
ಸ್ಥಾನವು | ಉತ್ತಮ ಚಾರಿತ್ರವೆಂದು ಜಿನರು ಪೇಳಿದರು ||೨೦೪|| ಇದನ್ನ  
ರಿಯದೆ ಮಿಥ್ಯಾಭಾವದಿ ನಡೆಯುವರು | ದೀರ್ಘ ಸಂಸಾರ ತಾವು ನೇಮದಿ  
ಅಗುವರು || ೨೦೫ || ಪ್ರಮಾದ ಬಿಡಬೇಕು ಪುರುಷಾರ್ಥ ಹಿಡಿಬೇಕು |  
ಸಂವರೆ ಧರ್ಮೆಂದು ಜೈನ ಶಸ್ತ್ರ ಸಾರುವದು ||೨೦೬||

## ನಿರ್ಜರಾನು ಪ್ರೇಕ್ಷಾ ೯

ದ್ವಾದಶ ವಿಧ ತಪಸಾ ತಾನು ನಿಧಾನ ರಹಿತನಾಗಿ| ನಿರಹಂಕಾರದಿಂ  
ವೈರಾಗ್ಯ ಭರದಿಂದೇ || ೨೦೭ || ಇಂಥಾ ಭಾವಿಗಳು ಕರ್ಮ ಶಕ್ತಿ ಕೆಡಿಸು  
ವರು | ಸ್ಥಿತಿ ಅನುಭಾಗ ಶಕ್ತಿ ನಾಶ ಮಾಡುವರು || ೨೦೮ || ಉಪಶಮ  
ಭಾವದಿಂ ತಪಸು ಮಾಡುತ ಹೋದರೆ | ಧರ್ಮ ಶುಕ್ಲದ ಧ್ಯಾನಕೆ ಸಾಧನ  
ವಾಗುವದು || ೨೦೯ || ಸಹ ಧರ್ಮಿಗಳು ತನ್ನ ನಿಂದೆ ಮಾಡಿದರೆ |  
ಕಷಾಯ ಜಯಿಸುವರು ಮತ್ತು ಶಾಂತನಿರುವದು || ೨೧೦ || ಪರಿಷಹ

ಉಪಸರ್ಗಾ ತೀವ್ರ ಬಂದ ಕಾಲಕ್ಕೆ | ಪೂರ್ವ ಜನ್ಮದ ಋಣವು ತೀರಿತೆನ್ನು  
 ವದು || ೨೧೧ || ರಾಗದ್ವೇಷಗಳು ಇವು ಮಲಿನ ಭಾವವೆಂದು | ಮುಟ್ಟದೆ  
 ನಿಲ್ಲುವನು ದಿಟ್ಟಿಯೋಗಿ ತಾನಹನು || ೨೧೨ || ರಾಗದ್ವೇಷಗಳು ಇಲ್ಲದ  
 ಸ್ವರೂಪ ಜರಿತ್ರೆ | ನಿರ್ಮಲ ನಿತ್ಯವೂ ಶುಭ ಜನಕವೆನ್ನುವರಂ || ೨೧೩ ||  
 ತನ್ನ ಆತ್ಮನಂ ತಾನೇ ಹೆಳಿದುಕೊಳ್ಳುವನು | ಗುಣವಂತರೊಳು ಬಹುಪ್ರೀತಿ  
 ಮಾಡುವನು || ೨೧೪ || ಮನ ಇಂದ್ರಿಯಾ ತಾನು ಜಯಿಸಿ ನಿಲ್ಲುವನು |  
 ಸ್ವರೂಪಾಚರಣೆ ಪಾರಾಯಣನೆನಿಸುವವು || ೨೧೫ || ಇಂಥವರ ಜನ್ಮ  
 ಸಫಲವೆಂದು ತಿಳಿಯರೀ | ಇಂಥವರ ಪಾಪ ನಾಶವೆಂದು ತಿಳಿಯಿರಿ || ೨೧೬ ||  
 ಇಂಥ ಜೀವಕ್ಕೆ ಬಹು ಪುಣ್ಯಬಂಧವು | ಇಂಥ ಜೀವಗಳು ಪರಮ ಸೌಖ್ಯ  
 ಪಡೆವರು || ೨೧೭ || ಸಮಭಾವವಿಂದೆ ತಮ್ಮ ಆತ್ಮ ಸೌಖ್ಯದೊಳು | ಲೀನ  
 ನಾಗಿ ತಾ ತಾನು ತನ್ನೊಳಗಿರುವರು || ೨೧೮ || ಇಂಥ ಜೀವಗಳು ಕರ್ಮ  
 ನಿರ್ಜರೆ ಮಾಡುವರು | ಇಂಥ ಜೀವಗಳು ನಿಯಮದಿ ಮೋಕ್ಷ ಪಡೆವರು  
 || ೨೧೯ || ಇಂಥ ಜೀವಿಗಳ ಜನ್ಮ ಸಫಲವೆಂದರು | ಅಂಥ ಜೀವಿಗಳ ಜನ್ಮ  
 ವಿಫಲವೆಂದರು || ೨೨೦ || ಹೀಗೆ ಹೇಳಿದರು ತೀರ್ಥೇಶ್ವರರು ಜಗಕ್ಕೆಲ್ಲ ||  
 ನಂಬಿ ನಡೆಯಿರೀ ಮುಕ್ತಿಯ ಸಾಧನ ಮಾಡಿರಿ || ೨೨೦ ||

## ಲೋಕಾನು ಪ್ರೇಕ್ಷಾ ೧೦

ಲೋಕವೆಂದರೆ ಪಡ್ಡದ್ರವ್ಯ ಭರಿತವು | ಗುಣಗಳ ಪರ್ಯಾಯಾ ನಿತ್ಯ  
 ಅದರೊಳು ನಡೆಯುವವು || ೨೨೧ || ಜೀವ, ಅಜೀವ, ಧರ್ಮ, ಧರ್ಮ,  
 ಆಕಾಶ, | ಕಾಲ ವೆಂದಿವು ಆರು ದ್ರವ್ಯಗಳಿರುವವು || ೨೨೨ || ಜೀವ ಪುದ್ಗಲ  
 ಇವುಗಳ ವಿಭಾವ ಪರ್ಯಾಯಾ | ಲೋಕಾಕಾಶದೊಳು ತಾವು ತಿರುಗುತಿ  
 ರುವವು || ೨೨೩ || ಏಕೇಂದ್ರಿಯಾದಿ ಪಂಚ ಇಂದ್ರಿಯ ಪರಿಯಂತ | ಜೀವ  
 ರಾಶಿಗಳು ಮೂರು ಲೋಕದೊಳಿರುವವು || ೨೨೪ || ಲೋಕದ ಸುತ್ತಲು  
 ಮೂರು ವಾತ ವಲಯವು | ಘನ ತನು ವಾತವು ಮತ್ತೆ ಘನೋದಧಿಯು  
 || ೨೨೫ || ಕೆಳಗಣ ಭಾಗದೊಳು ನಿತ್ಯ ನಿಗೋದ ಇರುವದು | ಅದರಿಂದ  
 ಮೇಲೆ ಸಪ್ತ ನರಕಗಳಿರುವವು || ೨೨೬ || ಅಲ್ಲಿಂದ ಮೇಲೆ ಭವನವಾಸಿ



ದೇವರು | ಇರುವ ಸ್ಥಾನವು ನಿತ್ಯ ಸತ್ಯ ಇರುವದು || ೨೨ || ಅದರಿಂದ  
ಮೇಲೆ ಮಧ್ಯಲೋಕ ಇರುವದು | ತಿರಯಂಚ ಮಾನವರು ಅಲ್ಲಿ ವಾಸ  
ಮಾಡುವರು || ೨೩ || ಭೂಚರ, ಖೇಚರರೂ ಮತ್ತೆ ನಭಚರ, ಜಲಚ  
ರರೂ, | ವಾಸ ಮಾಡುವರು ಇದು ಜಗದ ರೂಢಿಯು || ೨೪ || ಅಲ್ಲಿಂದಾ  
ಮೇಲೆ ಜೋತಿರ್ಲೋಕವಿರುವದು | ಚಂದ್ರ ಸೂರ್ಯರೂ ನಕ್ಷತ್ರವಿರು  
ವವು || ೨೫ || ಅಲ್ಲಿಂದಾ ಮೇಲೆ ಸ್ವರ್ಗ ಲೋಕವಿರುವದು | ಸೌಧರ್ಮ  
ಆದಿ ದೇವಗಣಗಳಿರುವವು || ೨೬ || ಅಂತಿಮ ವಾತದೊಳು ಶಿಡ್ಧಾಲಯವು  
ಇರುವದು | ಅನಂತ ಸಿದ್ಧರು ಅಲ್ಲಿ ಶಾಶ್ವತ ಇರುವರು || ೨೭ || ಇದ  
ರಿಂದಾಚೆಗೆ ಏನೇನು ಇಲ್ಲವು | ಆಕಾಶ ದ್ರವ್ಯವು ತಾನೇ ತಾನಾಗಿರುವದು  
|| ೨೮ || ಅಲೋಕಾಕಾಶ ಎಂದು ಜಿನರು ಪೇಳಿದರು | ಭವ್ಯ ಜೀವಿಗಳು  
ಇದನ್ನು ನಂಬಿ ನಡೆಯಿರಿ || ೨೯ || ನಂಬಿ ನಡೆದವರು ಮುಕ್ತರಾಗಿ  
ಹೋದರು | ನಂಬದೆ ಇದ್ದವರು ಇಲ್ಲಿ ತಿರುಗುತಿರುವರು || ೩೦ || ಇಂತು  
ಪೇಳಿದರು ತೀರ್ಥೇಶ್ವರರು ಜಗಕ್ಕೆಲ್ಲ | ಭಕ್ತಿ ಭಾವದಿಂದ ನೀವು ತಿಳಿದು ನಡಿ  
ಯಿರಿ || ೩೧ ||

## ಬೋಧಿ ದುರ್ಲಭಾನು ಪ್ರೇಕ್ಷಾ ೧೧

ಕೇಳು ಜೀವನೆ ಜೀವ ನಿಗೋವ ಸ್ಥಾನದೊಳು | ಅದಿ ಇಲ್ಲದೆ ಅಲ್ಲಿ  
ವಾಸ ಮಾಡುವವೂ || ೩೨ || ಅಲ್ಲಿ ಬೋಧವನು ಜೀವಕೆ ಯಾರೂ  
ಹೇಳಿಲ್ಲ | ಹೇಳಿದರೂ ಅಲ್ಲಿ ತಿಳಿಯುವ ಶಕ್ತಿ ಇರಲಿಲ್ಲ || ೩೩ || ಅಲ್ಲಿಂದಾ  
ಹೊರಟು ಪೃಥ್ವಿ ಕಾಯಿಕ ಆಗುವವು | ಅಲ್ಲಿ ಬೋಧವೂ ಜೀವಕೆ ಸಿಗದೆ  
ಹೋಯಿತು || ೩೪ || ಅಲ್ಲಿಂದ ಹೊರಟು ಜಲ ಕಾಯಿಕ ಆಗುವವು | ಅಲ್ಲಿ  
ಬೋಧವು ಜೀವಕೆ ಸಿಗದೆ ಹೋಯಿತು || ೩೫ || ಅಲ್ಲಿಂದ ಹೊರಟು ಅಗ್ನಿ  
ಕಾಯಿಕ ಆಗುವವು | ಅಲ್ಲಿ ಬೋಧವು ಜೀವಕೆ ಸಿಗದೆ ಹೋಯಿತು || ೩೬ ||  
ಅಲ್ಲಿಂದಾ ಹೊರಟು ವಾಯು ಕಾಯಿಕ ಆದವು | ಅಲ್ಲಿ ಬೋಧವು ಜೀವಕೆ  
ಸಿಕ್ಕಲಾರದು || ೩೭ || ನಾಲ್ಕು ಭೇದದೊಳು ಸೂಕ್ಷ್ಮ ಬಾದರ ಕಾಯಿಕ |  
ಆಗಿ ಜನಿಸುವವು ಬೋಧಿ ಇಲ್ಲದೆ ಸಾಯುವವು || ೩೮ || ಅಲ್ಲಿಂದ ಹೊರಟು  
ತ್ರಸ ಕಾಯಿಕ ಆಗುವವು | ಅದು ಸಿಗುವದು ಜೀವಕೆ ದುರ್ಲಭ ದುರ್ಲಭವು

೧ || ೨೪೫ || ವಿಕಲೇಂದ್ರಿಯೊಳು ಕೋಟಿ ಪೂರ್ವ ಕಾಲವು | ಆ ಕಾಲವ  
 ಕಳೆದರೂ ಜೀವಕೆ ಬೋಧೆ ಇಲ್ಲವು || ೨೪೬ || ಅಲ್ಲಿಂದ ಹೊರಟು ಮನ  
 ರಹಿತ ಆದವು | ಅಲ್ಲಿ ಜೀವಕೆ ಬೋಧೆ ತಿಳಿಯದೆ ಹೋಯಿತು || ೨೪೭ ||  
 ಅಲ್ಲಿಂದ ಹೊರಟು ನರಕ ಭೂಮಿಗೆ ಇಳಿಯುವವು | ಪಂಚ ಪ್ರಕಾರಾ  
 ಘೋರ ದುಃಖ ಉಣ್ಣುವವು || ೨೪೮ || ಅಲ್ಲಿ ಬೋಧೆಯು ಜೀವಕೆ ಸಿಗದೆ  
 ಹೋಯಿತು | ದುಃಖಾನಂದದ ತಿರಿಯಂಚ ಆಗುವವು || ೨೪೯ || ನಾಲ್ಕು  
 ಗತಿಯೊಳು ಮಾನವ ಗತಿಯೇ ಶ್ರೇಷ್ಠವು | ಅದು ದೊರೆದರೂ ಮೈಂಚ್ಛ  
 ರಾಗಿ ಜನಿಸುವರು || ೨೫೦ || ಅಲ್ಲಿ ಬೋಧವು ಜೀವಕೆ ಸಿಗದ ಕಾರಣಾ  
 ಘೋರ ಸಾಪವಾ ಜೀವ ಮಾಡುತ ಬಂದವೂ || ೨೫೧ || ಆರ್ಯ ಕ್ಷೇತ್ರವು  
 ಜೀವಕೆ ಸಿಗುವದು ದುರ್ಲಭವು | ಉತ್ತಮ ಕುಲಗೋತ್ರ ಅಲ್ಲಿ ಸಿಗುವದು  
 ದುರ್ಲಭವು || ೨೫೨ || ಅದು ಸಿಕ್ಕರೂ ಧನಹೀನರಾಗುವರು | ಆತ್ಮ  
 ಬೋಧೆಯು ಅವರಿಗೆ ಸಿಗುವದು ದುರ್ಲಭವು || ೨೫೩ || ಧನವು ಸಿಕ್ಕರೂ  
 ಇಂದ್ರಿಯ ಪೂರ್ಣ ಇಲ್ಲದೆ | ಜೀವ ಜನಿಸಿದರೆ ಅದಕ್ಕೆ ಬೋಧೆ ಇಲ್ಲವು  
 || ೨೫೪ || ಇಂದ್ರಿಯ ಪರಿಪೂರ್ಣ ಸಿಕ್ಕರೂ ಕೇಳು ಜೀವನೆ | ರೋಗ  
 ಸೀಡಿತ ಆದರೆ ಬೋಧೆ ಇಲ್ಲವು || ೨೫೫ || ನಿರೋಗ ಕಾಯವೂ ಜೀವಕೆ  
 ಸಿಕ್ಕರೂ ಕೇಳಿರಿ | ಶೀಲ ಸಿಗುವದು ಬಹಳೇ ದುರ್ಲಭವಿರುವದು || ೨೫೬ ||  
 ಶೀಲ ಸಿಕ್ಕರೂ ಸಾಧು ಸಂಗತಿ ದುರ್ಲಭವು | ಅದು ಸಿಕ್ಕರೂ ಸಮ್ಯಕ್ತ್ವ  
 ದುರ್ಲಭವು || ೨೫೭ || ಸಮ್ಯಕ್ತ್ವ ಸಿಕ್ಕರೂ ಚಾರಿತ್ರ ದುರ್ಲಭವು | ಚಾರಿತ್ರ  
 ಸಿಕ್ಕರೂ ಪರಿಪಾಲನ ದುರ್ಲಭವು || ೨೫೮ || ಸಮುದ್ರ ಮಧ್ಯದೊಳು ಬಂದು  
 ಶತ್ರು ಬಿದ್ದರೆ | ಸಿಗುವದು ದುರ್ಲಭವು ಎಂದು ನೀವು ತಿಳಿಯಿರಿ || ೨೫೯ ||  
 ಅದರಂತೆ ಜೀವಾ ಮಾನವ ಜನ್ಮ ದುರ್ಲಭವೂ | ತಿರುಗಿ ಹೋದರೆ ಮತ್ತೆ  
 ದೊರೆವುದು ದುರ್ಲಭ || ೨೬೦ || ಹಿಂದೆ ಹೇಳಿದ ವಾಕ್ಯ ಸತ್ಯ ತಿಳಿಯಿರಿ |  
 ಮಿಥ್ಯಾ ಕಷಾಯಾ ನೀವು ಬಿಟ್ಟು ನಡೆಯಿರಿ || ೨೬೧ || ಪುಣ್ಯೋದಯದಿಂದೇ  
 ಜೀವ ಸ್ವರ್ಗ ಕಂಡರೇ | ಶೀಲ ಇಲ್ಲವೂ ಆಚರಣೆ ಇಲ್ಲವೂ || ೨೬೨ || ದೇವ  
 ಗತಿಯೊಳು ಸಮ್ಯಕ್ತ್ವ ಸಿಕ್ಕರೂ | ತಪಾಚರಣೆಯೂ ಅಲ್ಲಿ ಇಲ್ಲೇ ಇಲ್ಲವು  
 || ೨೬೩ || ಮನುಷ್ಯ ಗತಿಯೊಳು ತಪಶ್ಚರಣೆ ಕೇಳಿರಿ | ಮನುಷ್ಯ ಗತಿಯೊಳು  
 ಮುಖ್ಯವು ತವು ತಿಳಿಯಿರಿ || ೨೬೪ || ಮನುಷ್ಯ ಗತಿಯೊಳು ಶುಕ್ಲ ಧ್ಯಾನ

ವಿರುವದು | ಮನುಜ ಗತಿಯಿಂದ ನಿರ್ವಾಣ ಸಿಗುವದು || ೨೬೫ || ಅತಿ  
ದುರ್ಲಭ ಆದ ವಸ್ತು ಸಿಕ್ಕರೂ | ವಿಷಯ ಕಷಾಯದೊಳಗೆ ಸಿಕ್ಕುಬೀಳು-  
ವರು || ೨೬೬ || ದಿವ್ಯ ರತ್ನವು ತನ್ನ ಕೈಗೆ ಸಿಕ್ಕರೂ | ಮೂಢ ಜೀವಿಗಳೂ  
ಭಸ್ಮ ನಿಮಿತ್ತೈ ಸುಡುವವು || ೨೬೭ || ದುರ್ಲಭ ದುರ್ಲಭವೂ ಜೀವಕೆ  
ದರ್ಶನ ಜ್ಞಾನವೂ | ಚಾರಿತ್ರಗಳನ್ನು ಆದರದಿಂದ ಪಾಲಿಸಿರಿ || ೨೬೮ ||  
ಆದರದಿಂದಲಿ ನೀವು ಪಾಲಿಸದಿದ್ದರೆ | ದೀರ್ಘ ಸಂಸಾರಾ ನಿಮಗೆಂದು  
ತಿಳಿಯಿರಿ || ೨೬೯ || ತೀರ್ಥೇಶ್ವರರೂ ಹೀಗೆ ಜಗಕೆ ಪೇಳಿದರು | ನಂಬಿ-  
ನಡೆಯಿರಿ ಧರ್ಮ ಹಿಡಿದು ನಡೆಯಿರಿ || ೨೭೦ ||

## ಧರ್ಮಾನು ಪ್ರೇಕ್ಷಾ ೧೨

ಅತ್ಮ ರಕ್ಷಣೆಗೆ ಮೂಲ ಧರ್ಮ ಕೇಳಿರಿ | ಸಮ್ಯಕ್ತ್ವವೆಂದು ಅಡಿ-  
ಜಿನರು ಪೇಳಿದರು || ೨೭೧ || ಇಪ್ಪತ್ತುವದು ಮಲದೋಷ ರಹಿತವು |  
ಸಮ್ಯಕ್ತ್ವವು ಶ್ರೇಷ್ಠ ಧರ್ಮ ತಿಳಿಯಿರಿ || ೨೭೨ || ರತ್ನತ್ರಯವು ಸಹಿತ  
ನಿತ್ಯ ಕ್ಷಮಾದಿ ಭಾವದೊಳು | ಪರಿಣಮಿಸುವದು ಸಾಧುವರ್ಯರ ಲಕ್ಷ-  
ಣವು || ೨೭೩ || ಕ್ಷಮಾ ಧರ್ಮವಾ ನಿಮಗೆ ಪೇಳುವೆ ನಾಲಿಸಿರಿ | ಜಿನರ  
ವಚನೆಯ ನೀವು ನಂಬಿ ನಡೆಯಿರಿ || ೨೭೪ || ಸುರ ನರ ತಿರಯಂಚ  
ಉಪಸರ್ಗ ಮಾಡಿದರೂ | ತಾಪ ಇಲ್ಲದೇ ಬಹು ಶಾಂತ ಇರಬೇಕು || ೨೭೫ ||  
ಮಾರ್ದವ ಧರ್ಮವಾ ಚಿತ್ತಿಟ್ಟು ಕೇಳಿರಿ | ತೀರ್ಥೇಶ್ವರರೂ ಹೀಗೆ ಜಗಕೆ  
ಪೇಳಿದರೂ || ೨೭೬ || ಉತ್ತಮ ಜ್ಞಾನಗಳೂ ಮತ್ತು ಉತ್ತಮ ತಪಗಳೂ |  
ಸಾಧ್ಯವಾದರೂ ಗರ್ವ ಪಡದೆ ಇರಬೇಕು || ೨೭೭ || ಆರ್ಜವ ಧರ್ಮವಾ  
ನಿಮಗೆ ಪೇಳುವೆ ನಾಲಿಸಿರಿ | ಸತ್ಯ ಧರ್ಮವು ಮುಕ್ತಿಗೆ ಸಾಧನವು || ೨೭೮ ||  
ವಕ್ರ ಭಾವನೆಯು ಮತ್ತೆ ವಕ್ರ ಕ್ರಿಯೆಗಳು | ವಕ್ರ ಮಾತುಗಳು ಸಾಧು-  
ಗಳಿಗೆ ಸರಿಯಲ್ಲ || ೨೭೯ || ತನ್ನ ದೋಷಗಳ ಬಚ್ಚಿ ಇಡದ ಸಾಧುಗಳು ||  
ಸತ್ಯ ಸಾಧು ತಾ ಶ್ರೇಷ್ಠವೆಂದು ತಿಳಿಯಿರಿ || ೨೮೦ || ಶೌಚ ಧರ್ಮವಾ  
ನಿಮಗೆ ಪೇಳುವೆ ನಾಲಿಸಿರಿ | ಶೌಚ ಅಂದರೆ ಅಂತರಂಗ ಶುದ್ಧಿಯು || ೨೮೧ ||  
ಸಮ ಸಂತೋಷವೆಂಬ ಜಲದಿಂದಲಿ | ಲೋಭದ ಮಲವನ್ನು ತಾನು

ತೋಳೆಮ ಬಿಡುವನು || ೨೮೨ || ಭೋಜನ ಗ್ರೃಹ್ಣಿಯನು ತಾನು ನೀಗಿ  
ಬಿಟ್ಟವನೂ | ಶುದ್ಧ ಭಾವದಾ ಸಾಧು ಎಂದು ತಿಳಿಯಿರಿ || ೨೮೩ || ಸತ್ಯ  
ಧರ್ಮವಾ ನೀವು ತಿಳಿದು ನಡೆಯಿರಿ | ತಿಳಿಯದಿದ್ದರೆ ನೀವು ಮಾರ್ಗಬಿಟ್ಟಿರಿ  
|| ೨೮೪ || ಮೂಲೋತ್ತರ ಗುಣವಾ ತಾನು ಪಾಲಿಸದಿದ್ದರೂ | ಆಗಮ  
ದೊಳಗೆ ಇದ್ದಂತೆ ಪೇಳುವನು || ೨೮೫ || ಸಂಯಮ ಧರ್ಮವಾ ನಿಮಗೆ  
ಪೇಳುವೆ ನಾಲಿಸರೀ | ಸಂಯಮ ಧರ್ಮದಿಂದಲೇ ಆತ್ಮಶುದ್ಧಿ ಆಗುವದು  
|| ೨೮೬ || ಜೀವ ರಕ್ಷಣೆ ಪಾರಾಯಣ ಯೋಗಿಯು | ಗಮನಾಗಮನದೊಳು  
ಜಾಗ್ರತೆ ಇರುವನು || ೨೮೭ || ತ್ರಣ ಭೇದವನ್ನು ತಾನೂ ಇಚ್ಛಿಸಲಾರನು |  
ಇಂಥ ಸಂಯಮವು ಶ್ರೇಷ್ಠವೆಂದು ತಿಳಿಯಿರಿ || ೨೮೮ || ಪ್ರಾಣಿ ಸಂಯಮ  
ಮತ್ತೆ ಇಂದ್ರಿಯ ಸಂಯಮಾ | ಕಷಾಯ ಮುಂಜೆ ಆತ್ಮ ಸಂಯಮಾ || ೨೮೯ ||  
ನಾಲ್ಕು ಸಂಯಮಾ ಪರಿಪಾಲನೆ ಮಾಡಿದರೆ | ಯೋಗಿವರ್ಯನು ಶ್ರೇಷ್ಠ  
ಸಂಯಮಿ ಎನಿಸುವನು || ೨೯೦ || ತಪದ ಧರ್ಮವಾ ನೀವು ತಿಳಿದು ನಡೆ  
ಯಿರಿ | ತ್ಯಾಗದಿಂದಲಿ ವೈರಾಗ್ಯ ಸ್ಥಿರವಹುದು || ೨೯೧ || ರಾಗದ್ವೇಷ ಜನಕ  
ಉಪಕರಣಗಳನ್ನೂ | ಮಿಷ್ಟ ಭೋಜನವ ತಾನು ತ್ಯಾಗ ಮಾಡುವನು  
|| ೨೯೨ || ಆಕಿಂಚನವು ಬಹಳೇ ದೊಡ್ಡ ಧರ್ಮವು | ಜಾಗ್ರತೆಯಿಂದಲಿ  
ನೀವು ನಡೆಯಬೇಕರಿ || ೨೯೩ || ಲೋಕ ವ್ಯವಹಾರದೊಳು ವಿರಕ್ತನಿರಬೇಕು |  
ಜೇತನ ಅಜೇತನ ವಸ್ತು ತ್ಯಾಗ ಮಾಡುವನು || ೨೯೪ || ಬ್ರಹ್ಮಚರ್ಯವು  
ಬಹಳ ಶ್ರೇಷ್ಠ ಧರ್ಮವು | ಬ್ರಹ್ಮಚರ್ಯದಿಂದ ಆತ್ಮಶುದ್ಧಿಯಾಗುವದು || ೨೯೫ ||  
ಮಹಿಲಾ ಸಂಘವನು ತಾನು ಬಿಟ್ಟು ಬಿಡುವನು | ವಿಕಾರ ಭಾವದಿಂದ ಅವರ  
ರೂಪ ನೋಡನು || ೨೯೬ || ಕಾಮ ಕಥಾದಿ ವಿಕಥೆಯ ಕೇಳನು | ಮನ  
ವಚ ಕಾಯದಿಂದ ತಾನು ತ್ಯಾಗ ಮಾಡುವನು || ೨೯೭ || ತರುಣಿ ಜನರ  
ಕಾಮ ಕಟಾಕ್ಷ ಬಾಣದಿಂದ | ವಿಕಾರವಿಲ್ಲದೆ ಇರುವ ಸಾಧು ಶ್ರೇಷ್ಠನು || ೨೯೮ ||  
ಇಂಥ ದಶಧರ್ಮ ಲೋಕದೊಳಗೆ ಶ್ರೇಷ್ಠವು | ಅದರಿಂದ ನೀವು ಪಾಲಿಸುತ್ತ  
ನಡೆಯಿರಿ || ೨೯೯ || ಧರ್ಮಿಷ್ಠ ಜೀವನು ತನ್ನ ಮೈರಿ ವರ್ಗಕ್ಕೆ | ಕ್ಷಮಾ  
ಭಾವನಾ ಸದಾ ತೋರಿಸುತ್ತಿರುವನು || ೩೦೦ || ಇಂಥ ಜೀವಕ್ಕೆ ಎಲ್ಲಿ  
ಹೋದರೂ ಕೀರ್ತಿಯು | ಸ್ತ್ರೀಪುರುಷರಿಗೂ ಮೂರು ಲೋಕಕ್ಕೆ ಮಾನ್ಯನು  
|| ೩೦೧ || ಸರ್ವ ಜನರೊಳು ಪ್ರಿಯ ಭಾಷಣ ಮಾಡುವನು | ಸಮಯ

ಸಮಯದೊಳು ಶುದ್ಧಭಾವದಿ ಇರುವನು | ೩೦೨ | ಇಂತು ಪೇಳಿದರು  
 ತೀರ್ಥೇಶ್ವರರು ಜಗಕ್ಕೆಲ್ಲ | ಭಕ್ತಿಭಾವದಿಂ ನೀವು ನಂಬಿ ನಡೆಯಿರಿ | ೩೦೩ |  
 ಬಲ್ಲಷ್ಟು ಪೇಳಿದೆ ನಾನು ನಿಮಗೆ ಕೇಳಿರಿ | ತಪ್ಪು ಇದ್ದರೆ ನೀವು ತಿದ್ದಿ  
 ಕೊಳ್ಳಿರಿ | ೩೦೪ | ಸದ್ಗುರು ಶಾಂತಿಸಾಗರರ ನೆನೆಸುತ | ಭಕ್ತಿ ಭಾವದಿಂ  
 ಪಾಯಸಾಗರ ಪೇಳಿದರು | ೩೦೫ | ಅಕ್ಕೋಳಗ್ರಾಮದ ಪಾರ್ಶ್ವನಾಥ  
 ಮಂದಿರವ | ಭಕ್ತಿ ಭಾವದಿಂ ನೀವು ವಂದನೆ ಮಾಡಿರಿ | ೩೦೬ | ಶ್ರಾವಣ  
 ಶುದ್ಧ ಪ್ರತಿಸವೆ ದಿನದೊಳು | ಪೂರ್ಣ ಮಾಡಿದರು ಮನದಿ ಶಾಂತಿ ತಾಳಿ  
 ದರು | ೩೦೭ | ಕೋಲು ಕೋಲಿನ ಮಿನಗು ಕೋ ||

|| ಇತಿ ದ್ವಾದಶಾನು ಪ್ರೇಕ್ಷಾ ಸಮಾಪ್ತಃ ||

